



ગુજરાત પ્રદેશ કોંગ્રેસ સમિતિ

“રાજીવ ગાંધી ભવન”, એલિસબ્રિજ, અમદાવાદ-૩૮૦ ૦૦૬.

ફોન : (૦૭૯) ૨૬૫૭૮૨૧૨, ૨૬૫૭૮૨૧૩ ફેક્સ : (૦૭૯) ૨૬૫૭૯૫૮૯

website : www.incgujarat.com • E-mail : gpcc1234@gmail.com

અખબારી યાદી

તા. ૦૧-૦૬-૨૦૨૬

- પીડિત પરિવારને ન્યાય અપાવવા ગુજરાત કોંગ્રેસ પાટીદાર પ્રતિનિધિ મંડળની અસરકારક રજૂઆત.

મેહસાણા ખાતે બનેલી યુવતી સંગીતા પટેલની દુઃખદ ઘટનાને પગલે ડૉ. હિમાંશુ પટેલ, ગુજરાત કોંગ્રેસ મહિલા પ્રમુખ ગીતાબેન પટેલ, કાઉન્સિલર અમિતભાઈ પટેલ, SPG પ્રમુખ સતીશભાઈ પટેલ, વિજાપુરના વતની કૈવલ પટેલ તથા મેહસાણા મહિલા કોંગ્રેસ પ્રમુખ મેઘાબેન પટેલ સહિતના ગુજરાત કોંગ્રેસ પાટીદાર પ્રતિનિધિ મંડળે પીડિત પરિવારની રૂબરૂ મુલાકાત લીધી અને તેમની વ્યથા સાંભળી.

પ્રતિનિધિ મંડળે પરિવારને સંવેદના પાઠવી સાથે મજબૂત આશ્વાસન આપ્યું કે ન્યાય માટે તેમની લડતમાં તેઓ પરિવારની સાથે અડગપણે ઉભા રહેશે. રાજ્ય સરકારને સ્પષ્ટ રજૂઆત કરવામાં આવી કે સમગ્ર ઘટનાની નિષ્પક્ષ, ઝડપી અને પારદર્શક તપાસ કરી દોષિતો સામે કડક અને દૃષ્ટાંતરૂપ કાર્યવાહી કરવામાં આવે.

સાથે જ પીડિત પરિવારને તાત્કાલિક આર્થિક સહાય, માનસિક સહારો અને ન્યાય સુધી પહોંચે તે માટે જરૂરી તમામ વહીવટી પગલાં લેવામાં આવે તેવી માંગણી કરવામાં આવી.

પ્રતિનિધિ મંડળે ચેતવણીરૂપ સંદેશ આપતા જણાવ્યું કે જો સરકાર દ્વારા આ સંવેદનશીલ મુદ્દે યોગ્ય અને સમયસર કાર્યવાહી કરવામાં નહીં આવે, તો લોકશાહી માર્ગે પીડિત પરિવાર સાથે રહી ન્યાય માટે સશક્ત આંદોલનનો માર્ગ અપનાવવો પડશે.

ન્યાય માત્ર આશ્વાસનથી નહીં, પરંતુ ઝડપી અને અસરકારક કાર્યવાહીના માધ્યમથી મળવો જોઈએ - એ જ અમારી સ્પષ્ટ માંગ છે.

(ડૉ. હિમાંશુ પટેલ)

પ્રવક્તા